

EBURU AMỤMA BANYERE ÓKÉ MKPAGBU AHỤ

Aisaia 24:1-23; 26:19-21; 34:1-8

IHEÒMỤMỤ 351

Nke Ndị okenye

AMAOKWU IBUN'ISI: “Bia, ndim, bata n’ime-ulo-gi nile, mechibido uzọ-gi nile n’azu-gi: zobe onwe-gi nání otù ntabi-anya ntà, rue mgbe oké iwe gāgabiga” (Aisaia 26:20).

I Ikpé nke Chineke n’elu Ụwa

1. Onyenwe anyị gaekpe ụwa na ndị bi nime ya ikpé, Aisaia 24:1, 3, 4; 26:21; 34:1-3; 13:11; Matiu 24:21, 22; 2 Ndi Tesalonaika 1:7-9.
2. Chineke agaghị ele mmadụ anya n’iru n’ikpé Ya, Aisaia 24:2; 34:2-5; Jọn 12:48; Ndi Rom 2:8, 9; Ndi Kọlọsi 3:25; I Pita 1:17.
3. Aburụ ụwa onụ n’ihi mmehie niile nke mmadụ, Aisaia 24:5-12; Jenesis 3:17; Jeremaia 44:22.
4. Ndị ọduru ka agaaru, ha gaeto Chineke, ma ndị náemebiiwu agaghị agbanarị, Aisaia 24:16-18, 21, 22; 34:6-8; Ilu 11:21; 19:5; Emọs 9:1-4; Matiu 23:33; Ndi Rom 2:3; Ndi Hibu 2:3.
5. Ụwa gaaghari iru na azụ dika onye nbugaworo mmanyaókè, Aisaia 24:19, 20; 2:19; 13:13; Nkpughe 11:19.

II Nchébe nye ndị Eziumume

1. Agaeme ka ndị eziumume nwurawuru si n’onwu bilie, ewee bubiga ha na ndị eziumume di ndu jee n’Eluigwe tutu oké mkpagbu ahụ amalite, Aisaia 26:19, 20; I Ndi Korint 15:19-22, 51-54; I Ndi Tesalonaika 4:13-17; Nkpughe 20:4.
2. Chineke nke usuniilenkendiagha gaachị nime Jerusalem mgbe mkpagbu ahụ gwusiri, Aisaia 24:23; 2:1-3; Zekaraia 14:9, 16, 17; Nkpughe 11:15; 19:11-16.

NKỌWA DỊ ICHEICHE

“Agēkwusa kwa ozi oma nka nke ala-eze elu-igwe n’elu uwa dum madu bi, ka o buru àmà nye mba nile; mgbe ahu ka ogwugwu ihe nile gēru kwa ... na mgbe ahu ka nkpagbu uku gādi, nke ihe di ka ya akādigh site ná nmalite uwa rue mgbe a, é-è, o gagh-adi kwa ma-oli” (Matiu 24:14, 21). Ekwusawo Ozioma nke Alaeze n’otutu mba nke ụwa, ma umummadu ajūwo ya nke ukwu; n’ihi nke a Mkpagbu Ukwu ahụ agaghị iso mgbe ihe ndia gasiri. O buru na elerueanya n’uwa taa, mmadụ nwereike ihu nkeoma mmetuta ojoo di icheiche nke mmehie na mputa ihè nke olu niile nke Setan nke náelomi agburu niile nke ụwa. O naadi ka site n’oké ibauba nke amamihe na omumuihe, inwe ochicho n’ebe eziumume na ezi nsopuru Chineke di naatalataalata. Baibul naekwu si, “Ajo madu nile na ndi-aghughu ganaga n’iru n’ijokari njo, neduhie ndi ozo, aneduhie kwa ha” (II Timota 3:13).

Ikpé di Icheiche nke Náabịa

Onyenwe naado akananti nke ukwu nime Okwu Ya na mmehie na ndi mmehie agaghị agbanari ahuhu. Amuma nke Aisaia gosiri oké ibauba nke ahuhu ahụ gaadi n’ubochi iwe nke Onyenwe anyi. “Le JEHOVA nagbaba uwa oto, O neme kwa ka o togboro n’efu, O nekputa kwa ya iru, me ka ndi bi nime ya gbasa” (Aisaia 24:1). O dighi onye o bua di ndu nke gaagbanari ikpe niile nke Chineke n’ubochi ahụ. Mmadu niile gaata ahuhu n’ihi mmehie ahụ niile nke ha mere. Ndi ahụ niile na ndi amuma ugha ahụ kuziiri ha ma mee kwa ka ha kwere na nchebe ugha, gaahuko ahuhu; ndikom nwe mmadu bu ndi puru iji ego ha zuta ma eleghanya ihe niile uwa puru inye na onu ya ha na ndi oru ahụ jeere ha ozi gaahuko ahuhu; ndinyom nwe mmadu na umagboghọ naejere ha ozi; ndi naazu ahia na ndi naere ihe; ndi naebiri

ihe na ndị naebinye ihe -- ha niile gaezuta ọnụmà na ikpe nke Chineke n'ihì na ha juru atùmàtù nke nzọpụta nke Chineke mere n'ihì ndị bi n'Ụwa.

Ọgbụgbandụ nke Emebiri

N'etiti ndjamụma nke Testament Ochie kachasi ukwu, amaara Aisaia karija dika onye amuma nke mgbaputa; ma o kwukwara otutu ihe banyere ikpe nke gaabikwasị otutu obodo akpọtara aha ha, na uwa niile. Ikpe ahụ ekwuputara isi nke iri abuo na anọ nke akwukwo Aisaia di ka ihe ekwuputara nye uwa niile, edeputakwara isi ihe nke kpatara ikpe a "Ha agabigawo iwu nile, gbanwe ukpuru, mebie ọgbugbandu ebigh-ebi."

Mmehie niile nke umummadu adighi ato Chineke utu, ma eleghiana mmehie nke jokarisiri njo nke mmadu naeme bu iju Kraist. Malite na mmehie mbu ahụ nke emere megide Chineke, Chineke kwere mkwa na Ya gaezite Onye mgbaputa nke gaakwu ugwo mmehie niile nke umummadu. Ọgbugbandu ebighiebi ahụ diri mmadu niile. Ka otutu arọ naagafe emere ka mkwa ahụ di ohu, mmezu ya wee bja kwa nso, rue mgbe Chineke zitere Okpara Ya, Jisọs Kraist n'ụwa ka O hu ahuhu, wee nwuo dika aja achuru n'elu Obe, ka ewee zoputa mmadu niile site n'Obara nke Jisọs. "Chineke ... ugbo a O nāgwa madu ka ha nile chēgharia n'ebe nile: ebe O debeworo otu ubochi, nke O gēkpe elu-uwa dum madu bi ikpe n'ezì omume ya site n'aka otu Nwoke O kara aka; O nye-kwa-ra madu nile ihe ha gēji kwere nka, ebe O mere ka O si na ndi nwuru anwu bilie" (Olu Ndi-ozì 17:30, 31).

Nānāni ihe gaeme ka agbanari egwu na nhujanya niile nke Oké Mkpagbu ahụ bu nrubeisi nye atumaatu niile nke ọgbugbandu ebighiebi -- nke putara, ikwere na Jisọs Kraist, ichēghari na mmehie niile emeworo, wee hu Chineke n'anya ma rubekwara Ya isi site n'obi dum, mkpuruobi dum, uche dum, na ike dum. O bu ihe mwute ikwu, na o bughị mmadu dum ndi bi n'ụwa naanabata maobu rubeisi nye mkwadobe niile nke ọgbugbandu ahụ. N'ihì na ha anabataghị ihun'anya nke eziokwu ahụ ka ewee zoputa ha, mmadu ndi ka n'onuogugu nime uwa ka akwadobeworo ila n'iyi.

Oké Mkpagbu

N'uzo di egwu ka mmehie naewepu ndu otutu mmadu nime arọ niile; ma Oké Mkpagbu ahụ gaabu oge ikpe puru iche. Enwewo nsogbu n'oge di icheiche garaaga, ma o dighi oge o bula n'akuko nke uwa niile nke agaeji tunyere oge a nke akowara nime Okwu Chineke. Oké Mkpagbu ahụ gaadi arọ asaa. Mgbe ihe ra ka nkera oge a gabigara, aga awukwasị oké ikpe n'aru ndi niile bi na mba di icheiche nke uwa, ma Ndi Juu ma Ndimbaozo, n'ihì asopurughi Chineke na ojuru ha juru Ozioma na ozi nke Kraist. O gaabu oge nke oké nhujanya, ihe mgbu, na mkpagbu nke anaru na imemmuo nye ndi niile di ndu. Mmehie na ajoomume gaabauba karija otu anaahutubeghi na mbu n'oge nke ikpe a di egwu. "Nkpuru o bula madu nagh, nke ahu ka o gweta kwa n'ubi," ka Okwu nke Chineke naagwa anyi, ma oge nke owuweiheubi agaghị ibja dika oge nke oghighamkpuru.

Emere ka umummadu mara site n'Okwu Chineke, na o bughị ihe nta igbakuta Onyenwe anyi azu, wee ghoru ugwoolu nke mmehie dika iheubi. Ufodu mmadu naanwa inye ihengopu na ha amaghị ihe banyere Chineke na Iwu Ya, ma Chineke siri, "ha leziri anya ghara imara" (2 Pita 3:4). O dighi ihengopu gaadi nye mmehie n'ubochi ikpe a, n'ihì na emewo mkwadobe di ukwu iji wepu mmehie n'obi mmadu. Okwu banyere ikpe abughi ihe naatoto, ma eleghiana, maobu ozizi di mkpa nke ukwu nke Okwu Chineke, ma karija n'ihì ihe ndi ahụ nke gaje idakwasị uwa.

Onye ahụ Námegide Kraist

"Ahuhu gadi uwa na oké osimiri: n'ihì na ekwensu aridakuruwo unu, nenwe oké onuma, ebe o matara na o nwere nani nwa oge" (Nkpughe 12:12). Ekwensu aluwori ogu n'Eluigwe ma o merighi, ya mere n'elu uwa o gaeme ihe niile o nwereike ime iji mebie atumaatu nke Chineke. Ngwangwa mgbe ewelisiri Nzuko Kraist -- Ndi Kraist nameribiga oké -- puo n'ụwa, ekwensu gaachikota mmadu niile iguzobe atumaatu ojoo ya iji chja uwa.

Jisọs biara dika Okwu ahụ nke ghoru mmadu, Okpara Chineke nke putara ihè n'anaru; n'otuaka ahụ Onye ahụ nke námegide Kraist gaabia n'oyiyi nke ekwensu ma buru kwa ekwensu n'onweya, Eweputara omume niile nke onye ahụ námegide Kraist n'uzo putara ihè na Baijul. O bu onye naadighi edebe iwu,

buru kwa onye náadighị asọpuru iwu niile nke mmadu maobu Iwu nke Chineke. Nke a bu ihe putaworo ihè nkeoma n'ubochi ndia, n'ih na anyi bi nime ubochi ndia nke anaadighi asopuru iwu. Otu nime ihe ndi eji mara mmekorita nke mba na ibe ya n'arọ ndia bu asopurughị iwu maobu mkwekorita nke mba na mba maobu mkwa ekwere n'okwu n'onu; ha niile ka anaadighi kwa asopuru. N'otu aka ahụ kwa ufodu nime otutu mba di icheiche enweghi nsopuru o bula nye Iwu Chineke. Ihe ndia bu ufodu nime ihe iribaama nke naegosi na obibia nke Onye ahụ naemegide Kraist adiwo nso.

O gaabu onye mkpagbu, onye ochichi ojoo karja ndi ochichi ojoo niile, di kwa elu karisia ha niile. O gaenweta onodu a site n'ireuto di icheiche; ma mgbe o nwetasiri onodu a o game ka ochicho ya guzo site na mmanya. Mgbe Daniel naekwu ihe banyere ya, o siri na "o bu chi nke ebe nile siri ike ka o gasopuru." N'uzo ozo okwu a putara, o gasopuru ochichi nke ibuagha.

N'ubochi ndia mgbe uwa naeme oké ngwangwa ikputara onweya ngwaagha, naachọ ikwadebere onweya ebe nchebe di icheiche, ibu agha aburuwo otu nime ihe ndi putara ihè karisia iji mee ka ihe ndia guzosieike nime otutu mba. O buruwo ihe ndabere nke mba di icheiche tukwasiworo obi iji nweta ochicho ha; ime ihe na mmanye bu ihe putara ihè nke eji mara obodo niile jiworo ibu agha kwagide onweha. Ha adighi adabere na mmekorita nke mba na mba maobu inabata okwu udo site n'aka mba ozo. Ha adighi achọ ibiakorita nso n'uzo ziriesi ka ewe gboo mkpa ha n'uzo kwesiriekwesị; ma ha kpebiri inweta ochicho ha n'ike nke a bu nnoo omume siriike nke eji mara Onye ahụ naemegide Kraist.

Akara nke Anuohia ahụ

Ndu nke Kraist putara ihè karja ndu onye o bula ozo dika Onye bu iheatu nke ezimue nke Chineke nye uwa. Onye ahụ nke naemegide Kraist, n'akuku ozo gaabia dika iheatu nke mmebiwu. N'ezie o gaabu onye amara nkeoma n'ihe banyere ajoomume, anuohia nke jogburu onweya na njo. Akowara ya nime Akwukwonso dika anuohia; agaachọ kwa ka ndi foduru n'awa mgbe onye ahụ naemegide Kraist gaachi nara akara nke anuohia ahụ n'egedegeiru ha maobu n'aka nri ha maobu ha atufue ndu ha. Ihe agaachọ ka mmadu mee gaadi oké ike nke game "ka onye o bula ghara kwa ipu izuta ahia ma-obu ire ihe, ma-obugh onye nwere akara ahu, bu aha nke anu-ohia ahu ma-obu onu-ogugu aha-ya" (Nkpughe 13:17).

Ekwuputara ahuhu di oké egwu nke gaadakwasị onye o bula nke gaanara akara nke anuohia ahụ: "O buru na onye o bula nakpo-isi ala nye anu-ohia ahu na ihe-oyiyi ya, nanata kwa akara-ya n'egedege-iru-ya, ma-obu n'aka-ya, ya onwe ya ganu kwa nime manya nke onuma Chineke, nke edoziworo nagwagh-agwa nime ike nke iwe-Ya; ageji kwa oku na brimstone mekpa ya aru n'iru ndi-mo-ozu di nsọ, na n'iru Nwa-aturu ahu: anwuru oku nke nmekpa-arua nārigo rue mgbe nile ebigh-ebi; ha adigh ezu kwa ike ehie na abali, bu ndi nakpo isi ala nye anu-ohia ahu na ihe-oyiyi-ya, ma o buru kwa na onye o bula anata akara nke aha-ya" (Nkpughe 14:9-11).

Uzo nke Mkpagbu

Dika anyi naagu n'Okwu Chineke maka ihe akowara banyere ochichi nke Onye ahụ naemegide Kraist, na ihe di egwu nke game n'oge Mkpagbu Ukwu ahụ, anyi kwesiri inwe obi ekele na Chineke akwaworo anyi uzo mgbapu n'oge ahụ. Jisos Kraist naabaghachi n'awa ikporo ndinsọ Ya naechere -- umu Ya ndi ahụ meworo ezi mkwadobe izute Ya. "Onye-nwe-ayi onwe-ya gewere oké ikpo-oku, were olu isi-mo-ozu, were kwa opi nke Chineke, si n'elu-igwe ridata: ndi nwuru nime Kraist gebu kwa uzo si n'onwu bilie mgbe ahu ayi onwe-ayi, bu ndi no na ndu, ndi anarapu, ayi na ha ka ageweliko n'igwe-oji, izute Onye-nwe-ayi nime mbara-elu-igwe: otu a ka ayi na Onye-nwe-ayi ganọ kwa mgbe nile" (I Ndi Tesalonaika 4:16, 17).

Chineke naputara Noa mgbe eji mmiri mebie uwa: O naputara Lot n'oge ebibiri Sodom na Gomora; O wee naputa kwa ndi Israel mgbe emere ka mmuozu nke onwu gabiga n'ala Ijpt. N'otu uzo ahụ, O kwaworo ndi Ya uzo igbanari Mkpagbu ahụ. "Bia, ndim, bata nime-ulo-gi nile mechibido uzo-gi nile n'azu-gi: zobe onwe-gi nani otu ntabi-anyanya nta, rue mgbe oké Iwe gāgabiga. N'ih ha, Le, JEHOVA nesi n'onodu-Ya aputa iji ajo omume nke ndi bi n'awa leta ha: ozo, ala gekpughe obara-ya, o gagh-ekpuchi kwa ndi-ya egburu egbu ozo" (Aisaia 26:20, 21). O di mkpa ka umummadu nara okpukpooku nke

Ozioma taa, n'ihì na ụbọchị ọ bụla nke naabịa naeweputa iheirịbaàmà nke anaapụghị ịgọnarị nke náegosi na ụbọchị ọbịbịa nke Kraist dị nso.

AJỤJỤ DỊ ICHEICHE

1. Gịnị mere Chineke ji kpebie na ikpé gaabịakwasị ụwa?
2. Òlee ndị bi n'ụwa bụ ndị gaaba n'ikpé Chineke?
3. Gịnị ka “ogbugbandu ebighịebi” ahụ bụ nye ụwa taa?
4. Òlee otú ụmụmmadu si emebi “ogbugbandu ebighịebi” ahụ.
5. Òlee mgbe Mkpagbu Ukwu ahụ gaabịakwasị ụwa?
6. Gịnị gaeme ndị ahụ naara akàrà nke anụohịa ahụ n'oge Mkpagbu ahụ?
7. Kọwaa ụfọdụ nime ọnọdụ jọgburu onweya nke gaadị n'ụwa nime oge niile nke Mkpagbu ahụ.
8. Òlee ụzọ o si dị mfé ịgbanarị Óké Mkpagbu ahụ?